



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 27-09-2025

அரசின் குழந்தைகள்!

நாளுக்கு ஆண்டுக்கால நல்லாட்சியின் சாட்சியாக அமைந்திருந்தது அந்த நிகழ்ச்சி!

‘கல்வியில் சிறந்த தமிழ்நாடு’ என்ற முகப்பின் கீழ் தமிழ்நாடு அரசின் சார்பில் சென்னை நேரு உள்விளையாட்டு அரங்கில் நடைபெற்ற நிகழ்ச்சியில் பங்கெடுத்துப் பேசிய மாணவ, மாணவியர் அனைவரும் மாண்புமிகு முதலமைச்சர் மு.க.ஸ்டாலின் அவர்களை மனந்தீர்ந்து பாராட்டினார்கள்.

ஒவ்வொருவரும் தங்களது மகிழ்ச்சியை வெளிப்படுத்தி - அரசின் திட்டங்களின் பயனைப் பற்றிச் சொல்லும் போது - முதலமைச்சர் மு.க.ஸ்டாலின், துணை முதலமைச்சர் உதயநிதி ஸ்டாலின் ஆகியோர் முகத்தில் பெருமிதம் பொங்கியது. ‘உங்கள் பேச்சைக் கேட்கும்போது நான் உணர்ச்சிவசப் பட்டேன்’ என்று சொன்னார் முதலமைச்சர் அவர்கள்.

மாணவ, மாணவியர் கண்கலங்கிச் சொன்னார்கள் என்றால் அது கேட்பவர் பலரையும் அழ வைத்தது. கண்கலங்க வைத்தது. அரசின் ஊக்கத்தொகை மூலமாக தைவான் நாட்டில் படிக்கும் முகம்மது யாசினின் தாயார் நூர்ஜகான், “தந்தையை விட நான் மகன் முகமது யாசின், என் குழந்தை என்று சொல்வதைவிட தமிழ்நாடு அரசின் குழந்தை என்று சொல்வதே பொருத்தமாக இருக்கும்” என்றார். இதைவிட பெருமைச் சொல் என்ன இருக்க முடியும்?

“என் மகள் இன்று இருக்கும் நிலையை நான் கனவில் கூட நினைத்தது இல்லை. இப்படிப்பட்ட முதலமைச்சருக்கு நான் நன்றி தெரிவிக்கவில்லை என்றால் ஒரு தந்தையாக இருக்கவே தகுதி இல்லாதவன் ஆவேன்” என்றார் அரசு ஊக்கத்தொகை மூலமாக மலேசியாவில் கல்வி பயிலும் சுபீர் என்ற மாணவியின் தந்தையான வெங்கடேசன். தனது முதல் சம்பளத்தை தனது தந்தையிடம் மேடையில் வைத்துத் தந்தார் மாணவி பிரேமா. அவரைப் படிக்க அனுப்பவேண்டாம் என்று உறவினர் சொன்னதைமீறி அனுப்பிவைத்திருக்கிறார் பிரேமாவின் தந்தை.

‘நான் இஸ்ரோவில் பணியாற்றுவேன்’ என்றான் விஷ்ணு என்ற மாணவன். ‘நான் கொரியா செல்ல இருக்கிறேன்’ என்றான் இன்னொரு மாணவன்.

‘புதுமைப் பெண்’ திட்டத்தால் மாதம் ஆயிரம் ரூபாய் பெறும் மாணவி ரம்யா, “அரசு தந்த பணத்தை வைத்து எனது அம்மாவுக்குக் காது கேட்கும் கருவி வாங்கித் தந்துள்ளேன். படித்து வேலைக்குச் சென்ற பின் அம்மாவின் காது அறுவைச் சிகிச்சையையும் மேற்கொள்வேன்” என்று சொன்னபோது நேரு அரங்கமே கைதட்டலால் அதிர்ந்தது. அவரது பெற்றோர் எழுந்து நின்றார்கள். அவரது தாய் கதறிக் கதறி அழுதார்.

‘கணித ஆசிரியை ஆக வேண்டும்’ என்று சொன்ன மாணவியை அழைத்து அவருக்குத் தனது போனாலைப் பரிசளித்தார் முதலமைச்சர். “நான் முதல்வன்” திட்டத்தால் ஜப்பான் செல்ல உள்ள மாணவி சாலேஜா ஜோன்ஸ், ஜப்பான் மொழியில் பேசி அசத்தினார். ஏழ்மை காரணமாக படிப்பை பாதியில் நிறுத்திய சத்யா என்ற ஒரு தாய், ‘புதுமைப் பெண்’ திட்டத்தின் மூலமாக கல்லூரிக்குச் செல்கிறார். அவரது மகனும் அதே கல்லூரியில் படிக்கிறார். இதுதான் பின்னோக்கியும் சென்று முன்னோக்கி அழைத்து வரும் பாணியாகும்.

“மாணவர்களாகிய உங்கள் ஒவ்வொருவருக்கும் ஒரு கனவு இருக்கிறது. அந்தக் கனவை நிறைவேற்றுவதற்காக பல திட்டங்களை தமிழ்நாடு அரசு உருவாக்கி இருக்கிறது. அதன் மூலம் பல மாணவர்களின் வாழ்க்கைத் தரம் மாறிக் கொண்டு வருகிறது. மாணவர்களின் கனவை நிறைவேற்றிக் கொண்டிருக்கும் முதலமைச்சர் மு.க.ஸ்டாலின் அவர்களுக்கு எனது நன்றிகள்” என்று மனம் திறந்து பாராட்டினார் நடிகர் சிவகார்த்திகேயன்.

‘அரசாங்கமே உங்கள் பக்கமாக இருக்கிறது’ என்றார் இந்திய கிரிக்கெட் வீரர் நடராஜன். வாய் பேச முடியாத, காது கேட்காத தனது மகன் பேட்மிட்டன் விளையாட்டு மூலமாக இன்று பல்வேறு பதக்கங்களைப் பெற்று வர துணை முதலமைச்சர் உதயநிதி அவர்களே காரணம் என்று அந்த மாணவியின் தந்தை சொன்னபோது அதிர்ந்தது அரங்கம். பாரா தடகள வீரர் மனோஜ். தனக்கு துணை முதலமைச்சர் உதயநிதி செய்த உதவிகள் அனைத்தையும் பட்டியலிட்டார். இதுவரை அவருக்கு 48 லட்சம் ரூபாய் ஊக்கத்தொகையாக அரசு வழங்கி உள்ளது. விளையாட்டு வீரர்களுக்கு மிகச் சிறப்பான மாத ஊதியத்துடன் வேலையாட்புகளை வழங்கி உள்ளார் துணை முதலமைச்சர். அதனை பலரும் பெருமையாகச் சொன்னார்கள்.

நான் முதல்வன், தமிழ்ப்புதல்வன், புதுமைப் பெண் திட்டங்களால் பயனடைந்தவர்கள் வரிசையாக வந்து தங்களது வளர்ச்சியைச் சொன்னார்கள். திராவிட மாடல் அரசின் உதவியால் அரசுப் பள்ளியில் படித்து இந்தியாவின் மிகப்பெரிய கல்வி நிறுவனங்களில் பயிலும் மாணவர்கள் மொத்தமாக வந்து மேடையில் நின்றார்கள். காலை உணவுத் திட்டத்தால் பயன்பெறும் குழந்தைகள் வந்திருந்தார்கள். அவர்கள் கிச்சடி, பொங்கல், சாம்பார் என ஒவ்வொரு வகையையும் வாழ்த்தினார்கள். காலை உணவுத் திட்டத்துக்குப் பிறகு குழந்தைகளின் உடல் நலம், மனநலம் சீராகி வருவதாகவும், நோய்த் தொற்று குறைந்துள்ளதாகவும் மருத்துவர் அருண் குமார் எடுத்துச் சொன்னார்.

“கல்வியை நம்மிடம் இருந்து பறிக்கும் வேலை ஒருபுறம் நடந்தாலும், மறுபுறம் அதனை அனைவருக்கும் அளிக்கும் பணியைத் திராவிட மாடல் அரசு செய்து வருகிறது” என்றார் இயக்குநர் வெற்றிமாறன். “உங்களைத் தந்தை போலப் பார்த்துக் கொள்கிறார் முதலமைச்சர்” என்றார் இயக்குநர் பிஷ்கின். “கல்வி மட்டுமே ஏற்றத்தாழ்வுகளைக் களையும். அதனால்தான் இரண்டாயிரம் ஆண்டுகளாக கல்வி தர மறுத்தார்கள். அந்த நிலையை இன்றைய திராவிடக் கருத்தியல் மாற்றி இருக்கிறது” என்றார் இயக்குநர் தியாகராஜன் குமாரசாமி.

‘முதலாளிகளின் கோரிக்கைகளை நிறைவேற்ற பல அரசுகள் இருக்கின்றன. குழந்தைகளின் கோரிக்கையை நிறைவேற்றும் அரசாக இது இருக்கிறது’ என்றார் இயக்குநர் தமிழரசன் பச்சமுத்து. ‘பள்ளிக்கூடங்களுக்குள் சமூகநீதி, சமத்துவத்தைக் கொண்டுசெல்லும் அரசு இது. விடுதிகளில் சாதிப் பெயரை நீக்கியதைப் பார்க்கப் பெருமையாக இருக்கிறது.’ என்றார் இயக்குநர் மாரி செல்வராஜ். ‘தமிழ்நாடு புகுத்தறிவுக்கு மட்டுமல்ல, கல்வி அறிவுக்கும் பெயர் பெற்ற மாநிலம்’ என்றார் இயக்குநர் பிரேம்குமார்.

“இப்படி ஒருவரை முதலமைச்சராகப் பெறுவதற்கு நீங்கள் அதிர்ஷ்டக்காரர்கள்” என்று தமிழ்நாடு மக்களுக்குச் சொல்லி இருக்கிறார் தலைங்கானா முதலமைச்சர் மாண்புமிகு ரேவந்த் அவர்கள். காலை உணவுத் திட்டம், புதுமைப் பெண், தமிழ்ப் புதல்வன், நான் முதல்வன் ஆகிய திட்டங்களை தனது மாநிலத்திலும் செயல்படுத்த இருப்பதாக அறிவித்துள்ளார் அவர்.

“கல்வி மாணவர்களுக்கான சொத்து என்றால், மாணவர்கள் தான் எங்களின் சொத்து” என்றார் துணை முதலமைச்சர் உதயநிதி ஸ்டாலின் அவர்கள். இதைவிட இன்றைய இளைய சமுதாயத்துக்கு என்ன வேண்டும்?

“நீங்க படிங்க, உங்களுக்குப் பின்னால் நான் இருக்கிறேன்” - என்ற முதலமைச்சரின் குரல்தான் தாயின் குரலாக, தந்தையின் குரலாக, ஒரு தலைவரின் குரலாக, முதலமைச்சரின் குரலாக, அறத்தின் குரலாக, அன்பின் குரலாக ஒலித்துக் கொண்டே இருக்கிறது....!



முதலமைச்சர் மு.க. ஸ்டாலின் அவர்கள் நேற்று (26.9.2025) தலைமைச் செயலகத்தில், பள்ளிக் கல்வித் துறையின் கீழ் செயல்படும் பொது நூலக இயக்கத்தின் சார்பில் 39 கோடியே 33 இலட்சம் ரூபாய் செலவிலான 146 நூலகக் கட்டிடங்களை பொதுமக்களின் பயன்பாட்டிற்காக திறந்து வைத்து, கள்ளக்குறிச்சி நகரில் 4 கோடியே 1 இலட்சம் ரூபாய் மதிப்பீட்டில் கட்டப்படவுள்ள மாவட்ட மைய நூலகக் கட்டிடத்திற்கு அடிக்கல் நாட்டினார். இந்நிகழ்ச்சியில், பள்ளிக்கல்வித்துறை அமைச்சர் அன்பில் மகேஸ் பொய்யாமொழி, தமிழ்நாடு பாடநூல் மற்றும் கல்வியியல் பணிகள் கழகத் தலைவர் திண்டுக்கல் ஜி. வியோனி மற்றும் அரசு அலுவலர்கள் கலந்து கொண்டனர்.

‘உலக சாம்பியன்ஷிப் ஸ்பீட் ஸ்கேட்டிங்’ போட்டியில் தங்கப் பதக்கம் வென்ற இந்தியாவின் முதல் வீரர்

தமிழ்நாட்டைச் சேர்ந்த ஆனந்த்குமார் வேல்குமார் துணை முதல்வரிடம் வாழ்த்தும் பெற்றார்!

சென்னை, செப். 27- உலக சாம்பியன்ஷிப் ஸ்பீட் ஸ்கேட்டிங் போட்டியில் தங்கப் பதக்கத்தை வென்ற இந்தியாவின் முதல் வீரர் என்ற வரலாற்றை படைத்த தமிழ்நாட்டின் ஸ்கேட்டிங் வீரர் ஆனந்த்குமார் வேல்குமார், தமிழ்நாடு துணை முதலமைச்சர் உதயநிதி ஸ்டாலின் அவர்களை சந்தித்து வாழ்த்தும் பெற்றார்.

துணை முதலமைச்சர் உதயநிதி ஸ்டாலின் அவர்களை உலக சாம்பியன்ஷிப் ஸ்பீட் ஸ்கேட்டிங் போட்டியில் 2 தங்கப் பதக்கங்கள் மற்றும் 1 வெண்கலப் பதங்கம் வென்ற தமிழ்நாட்டின் ஸ்கேட்டிங் வீரர் ஆனந்த்குமார் வேல்குமார் நேற்று முன்தினம் (25.9.2025) சந்தித்து வாழ்த்தும் பெற்றார்.

தமிழ்நாடு முதலமைச்சர் அவர்கள் தலைமையிலான திராவிட மாடல் அரசு விளையாட்டுத் துறையில் தமிழ்நாட்டை இந்தியாவின் முதன்மை மாநிலமாக உருவாக்கும் வகையில் பல்வேறு முன்னெடுப்புகளை மேற்கொண்டு வருகின்றது. தமிழ்நாடு முதலமைச்சர் விளையாட்டு வீரர்கள் சர்வதேச போட்டிகளில் கலந்து கொள்ளவும், வெளிநாடுகளுக்கு சென்று பயிற்சி பெறவும், அதிர்வின் உயர்தர விளையாட்டு உபகரணங்களை வாங்கவும், தமிழ்நாடு சாம்பியன் அறக்கட்டளையை உருவாக்கி நிதியுதவி அளித்து வருகின்றார்.

மேலும், சர்வதேச மற்றும் தேசிய அளவிலான போட்டிகளில் வெற்றி பெற்ற விளையாட்டு வீரர், வீராங்கனைகளுக்கு உயரிய ஊக்கத்தொகையை வழங்கி வருகின்றார். தலைசிறந்த விளையாட்டு வீரர்களுக்கான சிறப்பு உதவித்தொகை (Eure) திட்டத்தின் கீழ் விளையாட்டு வீரர்களுக்கு வழங்கப்பட்டு வந்து ஊக்கத்தொகை 25 இலட்சம் ரூபாயை 30 இலட்சம் ரூபாயாக உயர்த்தியதோடு இத்திட்டத்தில் பயன்பெறும் பயனாளிகளின் எண்ணிக்கையை முதலமைச்சர் அமைச்சர் அவர்கள் 12 விருந்து 25 என இரட்டிப்பாக உயர்த்தியுள்ளார்.

மேலும் சர்வதேச அளவிலான போட்டிகளில் பதக்கங்கள் பெறுவதற்கான ஊக்குவிப்பு (MIMS) திட்டத்தின் கீழ் உள்ள விளையாட்டு வீரர்களுக்கு வழங்கப்பட்டு வந்து நிதியுதவியை 10 இலட்சம் ரூபாயி் விருந்து 12 இலட்சம் ரூபாயாக உயர்த்தி வழங்கி வருகின்றார்.

MIMS திட்டத்தின் கீழ் பயன்பெற்று வரும் ஸ்கேட்டிங் வீரர் ஆனந்த்குமார் வேல்குமார் சீனாவின் பெய்ஜிங் நகரில் செப்டம்பர் 13 முதல் 21 வரை நடைபெற்ற உலக சாம்பியன்ஷிப் ஸ்பீட் ஸ்கேட்டிங் போட்டியில் பங்கேற்றார்.

ஸ்பீட் ஸ்கேட்டிங் உலக சாம்பியன்ஷிப் போட்டியில் இத்தாலி, தென் கொரியா மற்றும் கொலம்பியா உள்ளிட்ட ஒரு சில நாடுகளின் வீரர்கள் மட்டுமே பங்கேற்றிருந்தனர். ஆதிக்கம் செலுத்தி வருகின்றனர். இந்நிலையில் ஆனந்த்குமார் வேல்குமார் இந்தியாவின் முதல் தங்கப் பதக்கத்தை வென்று வரலாறு படைத்தார்.

சீனாவின் பெய்ஜிங் நகரில் நடைபெற்ற உலக சாம்பியன்ஷிப் ஸ்பீட் ஸ்கேட்டிங் உலக



கின் 47 முன்னணி வீரர்கள் பங்கேற்ற ஆட்வருக்கான போட்டியில் 1,000 மீட்டர் ஸ்பிரிண்ட் போட்டியில் தமிழ்நாட்டின் ஆனந்த்குமார் வேல்குமார் இலக்கை 1:24.924 என்ற சாதனை நேரத்தில் முதலிடம் பிடித்து தங்கப் பதக்கத்தை வென்றுள்ளார்.

மேலும், உலகின் 159 முன்னணி வீரர்கள் பங்கேற்ற

ஆண்களுக்கான 42.195 கி.மீ. மாரத்தான் போட்டியில் 58.29.747 என்ற சாதனை நேரத்தில் முதலாவதாக வந்து வெற்றி பெற்று தங்கப்பதக்கத்தை வென்றுள்ளார்.

தொடர்ந்து ஸ்பீட் ஸ்கேட்டிங் உலக சாம்பியன்ஷிப் தொடரில் உலகின் 39 முன்னணி வீரர்கள் பங்கேற்ற 500 மீட்டர்

ஸ்பிரிண்ட் போட்டியில் இலக்கை 43.072 வினாடிகளில் கடந்து மூன்றாம் இடத்தை பிடித்து வெண்கலப் பதக்கத்தையும் வென்றார்.

உலக சாம்பியன்ஷிப் ஸ்பீட் ஸ்கேட்டிங் போட்டியில் தங்கப் பதக்கத்தை வென்ற இந்தியாவின் முதல் வீரர் என்ற வரலாற்றை படைத்ததுடன்

2 தங்கப் பதக்கங்கள் மற்றும் 1 வெண்கலப் பதங்கம் வென்ற தமிழ்நாடு விளையாட்டு மேம்பாட்டு ஆணையத்தின் பன்னாட்டு அளவிலான போட்டிகளில் பதக்கங்கள் பெறுவதற்கான ஊக்குவிப்பு திட்டவீரர் ஆனந்த்குமார் வேல்குமார், துணை முதலமைச்சர் உதயநிதி ஸ்டாலின் அவர்களை நேற்று முன்தினம் (25.9.2025) சந்தித்து விளையாட்டு களத்தில் வென்ற பதக்கங்களை காண்பித்து வாழ்த்தும் பெற்றார்.

இந்த நிகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல் மயிளரா, தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் ஜெ.மேகநாத் ரெட்டி, ஸ்கேட்டிங் வீரரின் பெற்றோர் மற்றும் பயிற்சியாளர்கள் கலந்து கொண்டனர்.

CHENNAI THINKER'S FORUM
#3 Poes Road, 1st Street, Teynampet, Chennai 600 018.

INVITATION

A National Colloquium on the present political situation

"DEFEND DEMOCRACY STOP ELECTORAL FRAUD"

“வாக்கு மோசடியைத் தடுப்போம் ஜனநாயகத்தைக் காப்போம்”

Welcome Address

Vijaya Thayanban
Coordinator, Chennai Thinker's Forum

Presidential Address

Mr. A. Raja
Senior Parliamentarian

Keynote address

Mr. Parakala Prabhakar
Senior Political Economist

Special Address

Hindu N. Ram
Senior Journalist

Vote of Thanks

On Saturday September 27, 2025 - 5.30 p.m.
at T.N. Rajarathinam Kalaiaragam,
Muthamizh Peravai, Opp. Sathya Studios,
R.A. Puram, Chennai 600 028.

All are welcome!